

సంబంధించి లేదా 2002 ఓటర్ల జాబితాలోని వివరాలకు సంబంధించిన సందేహాలు, అభ్యంతరాలు, వివరణలు ఏవైనా ఉంటే సంబంధిత అధికారులు సచివాలయాల్లో అందుబాటులో ఉండి వాటిని నివృత్తి చేస్తారని కలెక్టర్ తెలిపారు. జిల్లాలోని అర్హులైన ఓటర్లందరూ ఈ ప్రత్యేక అవకాశాన్ని సద్వినియోగం చేసుకొని, ఎన్యూమరేషన్ ఫారాలను సకాలంలో సమర్పించి ఓటరు జాబితా ప్రత్యేక సమగ్ర సవరణ కార్యక్రమాన్ని విజయవంతం చేయడంలో సహకరించాలని జిల్లా కలెక్టర్ కోరారు.

రూ.8.30 లక్షలతో పంట కాలువ పనులకు శ్రీకారం

ముల్కుమట్టలో వీబీజీ--రామ్ జీ పథకం ప్రారంభం



గూడెం కొత్తవీధి,పెన్ పవర్ జూలై 2: అల్లూరి సీతారామరాజు జిల్లా గూడెం కొత్తవీధి మండలం రింతాదా పంచాయతీ ముల్కుమట్ట గ్రామంలో వీబీజీ--రామ్ జీ పథకం కింద పంట కాలువ నిర్మాణ పనులకు గురువారం శ్రీకారం చుట్టారు. సుమారు రూ.8.30 లక్షల అంచనా వ్యయంతో 1,000 మీటర్ల పొడవున పంట కాలువ నిర్మాణాన్ని చేపట్టనున్నారు. ఈ మేరకు లబ్ధిదారులతో పనులను ప్రారంభించారు. కార్యక్రమానికి ముఖ్య అతిథులుగా చింతపల్లి వ్యవసాయ మార్కెట్ కమిటీ (ఏఎంసీ) డైరెక్టర్ మొట్టడం శరణన్న దొర, తెలుగుదేశం పార్టీ మండల ప్రధాన కార్యదర్శి, ఎంపీటీసీ పసుపులేటి నాగమణి, జనసేన పార్టీ మండల అధ్యక్షుడు కొయ్యం బాలరాజు, పార్టీ నాయకులు గబులంగి గణేష్, బ్రహ్మజీ వదాల్ హాజర్ పనులను ప్రారంభించారు.ఈ సందర్భంగా వారు మాట్లాడుతూ, పంట కాలువ నిర్మాణంతో సాగునీటి సౌకర్యం మెరుగుపడి రైతులకు ప్రయోజనం చేకూరుతుందని పేర్కొన్నారు. ప్రభుత్వం అమలు చేస్తున్న అభివృద్ధి కార్యక్రమాలను నద్దివియోగం చేసుకోవాలని లబ్ధిదారులకు సూచించారు.ఈ కార్యక్రమంలో వీఆర్‌పీలు పాంగి రత్నకుమారి, త్రిమూర్తులు, మెల్ మదవల సుబ్బారావు, లబ్ధిదారులు, గ్రామస్థులు తదితరులు పాల్గొన్నారు.

వర్షానికి విరిగి ఇంటిపై పడ్డ విద్యుత్ స్తంభం.

తృటిలో తప్పిన ప్రాణాపాయం.



చింతపల్లి పెన్ పవర్ జూలై 2.మండల పరిధిలోని కొత్తపాలెం పంచాయతీ పినపాడు గ్రామంలో గురువారం ఉదయం కురిసిన భారీ వర్షానికి ఒక విద్యుత్ స్తంభం ఒక్కసారిగా విరిగి స్థానిక నివాసి వంతల రాందాస్ ఇంటిపై పడింది. ప్రమాద సమయంలో అధ్యక్షపశ్చాత్త విద్యుత్ సరఫరా లేకపోవడంతో ఎలాంటి ప్రాణనష్టం జరగలేదు, దీంతో గ్రామస్థులంతా ఊపిరి పీల్చుకున్నారు. ఒకవేళ కఠినో ఉన్న సమయంలో ఈ ఘటన జరిగి ఉంటే పెద్ద ప్రమాదమే జరిగి ఉండేదని స్థానికులు భయాందోళన వ్యక్తం చేస్తున్నారు. అయితే గ్రామంలో దాదాపు 8 విద్యుత్ స్తంభాలు పూర్తిగా బలహీనపడి, విరిగిపోయే స్థితిలో ఉన్నాయని, ప్రమాదకరంగా మారిన ఈ స్తంభాలు గురించి గతంలో పలుమార్లు విద్యుత్ శాఖ అధికారులకు రాతపూర్వకంగా ఫిర్యాదులు చేసినప్పటికీ వారు ఎలాంటి చర్యలు తీసుకోలేదని స్థానికులు ఆగ్రహం వ్యక్తం చేస్తున్నారు. అధికారుల నిర్లక్ష్యం వల్లే ఈరోజు ఈ ప్రమాదం జరిగిందని మండిపడుతున్నారు. ఇప్పటికైనా విద్యుత్ శాఖ అధికారులు తక్షణమే స్పందించి, విరిగిపడిన స్తంభాన్ని తొలగించి కొత్తది ఏర్పాటు చేయాలని, అలాగే గ్రామంలో ప్రమాదకరంగా ఉన్న మిగిలిన 8 స్తంభాలను కూడా వెంటనే మార్చి మళ్ళీ ఇలాంటి ప్రమాదాలు జరగకుండా శాశ్వత పరిష్కారం చూపాలని పినపాడు గ్రామస్థులు డిమాండ్ చేస్తున్నారు.

సాలభం కృష్ణప్రసాద్ సేవలకు ఘన నివాళి..

కుటుంబానికి రూ.82,700 ఆర్థిక సాయం



గూడెం కొత్తవీధి,పెన్ పవర్,జూలై 2:చింతపల్లి మండలంలో ఇటీవల జరిగిన రోడ్డు ప్రమాదంలో మృతి చెందిన ఉపాధ్యాయుడు క్రిరేషులు సాలభం కృష్ణప్రసాద్ పెద్దకర్మ సందర్భంగా జీకేవీధి మండల ఉపాధ్యాయ బృందం హాజరై ఘనంగా నివాళు లర్పించింది.ఈ సందర్భంగా ఉపాధ్యాయులు మాట్లాడుతూ, విధి నిర్వహణలో నిబద్ధతతో పనిచేస్తూ మంచి గుర్తింపు పొందిన తమ సహోద్యోగి అకాల మరణం విద్యాశాఖకు, ఉపాధ్యాయ లోకానికి తీరని లోటని ఆవేదన వ్యక్తం చేశారు. అనంతరం కృష్ణప్రసాద్ చిత్రపటానికి పూలమాలలు వేసి నివాళులర్పించారు.పుట్టెడు దుఃఖంలో ఉన్న కుటుంబ సభ్యులను పరామర్శించిన ఉపాధ్యాయులు, జీకేవీధి మండలంలోని ఉపాధ్యాయులందరూ కలిసి సేకరించిన రూ.82,700 నగదును ఆర్థిక సహాయంగా అందజేశారు. భవిష్యత్తులో కూడా ఆ కుటుంబానికి అండగా ఉంటామని, అన్ని విధాలా సహాయ సహకారాలు అందిస్తామని హామీ ఇచ్చారు.అలాగే ప్రభుత్వం నుంచి రావలసిన ఉద్యోగ సంబంధిత బకాయిలు, ఇతర ప్రయోజనాలు త్వరితగతిన అందేలా కృషి చేస్తామని కుటుంబ సభ్యులకు భరోసా కల్పించారు.ఈ కార్యక్రమంలో మండల పరిధిలోని పలువురు ప్రధానోపాధ్యాయులు, ఉపాధ్యాయులు, ఉపాధ్యాయ సంఘాల నాయకులు పాల్గొన్నారు..

‘వీబీజీ--రామ్ జీ’ పథకానికి శ్రీకారం

125 రోజుల ఉపాధి.. రూ.312 రోజువారీ కూలీ: కలెక్టర్ నిషాంతి స్టాప్ రిపోర్టర్,పాడేరు,గూడెం కొత్తవీధి,పెన్ పవర్,జూలై 2: గ్రామీణ ప్రాంతాల్లో ఉపాధి, జీవనోపాధి భద్రతను మరింత బలోపేతం చేయాలనే లక్ష్యంతో కేంద్ర ప్రభుత్వం ప్రవేశపెట్టిన ‘వికసిత భారత్ గ్యారెంటీ షర్ రోజ్ గార్ ఆండ్ ఆజీవిక మిషన్ (గ్రామీణ) -- వీబీజీ--రామ్ జీ’ పథకాన్ని అల్లూరి సీతారామరాజు జిల్లా పాడేరు మండలం చింతలవీధిలో గురువారం జిల్లా కలెక్టర్ నిషాంతి, మాజీ ఎమ్మెల్యే గిడ్డి ఈశ్వరి సంయుక్తంగా ప్రారంభించారు.ఈ సందర్భంగా కలెక్టర్ నిషాంతి మాట్లాడుతూ, ఇప్పటివరకు అమలులో ఉన్న మహాత్మా గాంధీ జాతీయ గ్రామీణ ఉపాధి హామీ పథకానికి నూతన మార్పులు చేసి ఈ కార్యక్రమాన్ని అమలు చేస్తున్నట్లు తెలిపారు. గతంలో కుటుంబానికి కల్పించిన 100 రోజుల ఉపాధిని 125 రోజులకు పెంచడంతో పాటు, రోజువారీ కూలీని రూ.312కు పెంచినట్లు వెల్లడించారు.ఈ పథకం ద్వారా జల సరఫరా, భూగర్భ జలాల పెంపు, గ్రామీణ మౌలిక సదుపాయాల అభివృద్ధి, వ్యవసాయానికి ఉపయోగపడే శాశ్వత ఆస్తుల నిర్మాణం, గ్రామీణ రవాణాదారులు, కాలువలు, చెరువుల పునరుద్ధరణ వంటి పనులకు ప్రాధాన్యం ఇవ్వనున్నట్లు పేర్కొన్నారు. నిధుల వినియోగంలో పారదర్శకత కోసం ఈ-కేవైసీ తప్పనిసరి చేసి, డిజిటల్ పర్యవేక్షణ చేపడతామని చెప్పారు.గ్రామాల్లో చేపట్టాల్సిన అభివృద్ధి పనులను గ్రామసభల ద్వారానే గుర్తించి అమలు చేస్తామని, అందుకే గ్రామసభల్లో ప్రజలు పెద్ద ఎత్తున పాల్గొని 125 రోజుల ఉపాధి అవకాశాన్ని సద్వినియోగం



చేసుకోవాలని కలెక్టర్ పిలుపునిచ్చారు.మాజీ ఎమ్మెల్యే గిడ్డి ఈశ్వరి మాట్లాడుతూ, గిరిజన ప్రాంత ప్రజలకు గ్రామాల్లోనే ఉపాధి కల్పిస్తూ ఆర్థికంగా బలోపేతం చేయడమే ఈ పథకం లక్ష్యమన్నారు. గతంలో 100 రోజులపాటు లభించిన ఉపాధిని ఇప్పుడు 125 రోజులకు పెంచడం, రోజువారీ కూలీని రూ.312కు పెంచడం శ్రామికులకు మరింత ప్రయోజనం చేకూరుస్తుందని తెలిపారు.

గ్రామాల్లో నీటి సరఫరా, వ్యవసాయాభివృద్ధికి అవసరమైన పనులకు ఈ పథకం ఎంతో ఉపయోగపడుతుందన్నారు.ఈ కార్యక్రమంలో జీసీసీ డైరెక్టర్ బొర్ర నాగరాజు, జిల్లా నీటి యాజమాన్య సంస్థ అధికారి విద్యాసాగర్ రావు, పాడేరు తహసీల్దార్ శ్రీనివాసరావు, ఏపీఎంఐ, డిపీఎంఐ, గ్రామస్థులు తదితరులు పాల్గొన్నారు.

ఉపాధ్యాయుడి కుటుంబానికి ఆర్థిక చేయూత



ఏపీ గిరిజన సంక్షేమ ఉపాధ్యాయ సంఘం అంద జి.మాడుగుల,పెన్ పవర్,జూలై(2) ఇటీవల రోడ్డు ప్రమాదంలో మృతి

చెందిన ఉపాధ్యాయుడు సాలభం కృష్ణ ప్రసాద్ కుటుంబానికి ఆంధ్రప్రదేశ్ గిరిజన సంక్షేమ ఉపాధ్యాయ సంఘం నాయకులు ఆర్థిక సహాయం అందజేశారు. సంఘం తరఫున బాధిత కుటుంబాన్ని పరామర్శించి, ప్రగాధ సానుభూతి వ్యక్తం చేశారు. ఈ సందర్భంగా సంఘం నాయకులు కిట్లంగి ప్రసాద్, మాసాద రాంబాబు మాట్లాడుతూ, ఉపాధ్యాయ కుటుంబాలకు కష్టకాలంలో అండగా నిలవడం సంఘం బాధ్యత అని తెలిపారు. కృష్ణ ప్రసాద్ కుటుంబానికి సంఘం సభ్యుల సహకారంతో సేకరించిన ఆర్థిక సాయాన్ని అందజేసి, కుటుంబ సభ్యులకు మనోహైర్యం చెప్పారు. భవిష్యత్తులో కూడా అవసరమైన సహాయ సహకారాలు అందిస్తామని హామీ ఇచ్చారు. కార్యక్రమంలో సంఘం నాయకులు, ఉపాధ్యాయులు పాల్గొన్నారు.

గ్రామ సభ నిర్వహించిన స్పెషలాఫీసర్.



హకుంపేట పెన్ పవర్ జూన్ 2 : అల్లూరి సీతారామరాజు జిల్లా హకుంపేట మండలం. రాఫా పంచాయతీలో గ్రామసభ నిర్వహించారు. వికసిత భారత్ గ్యారెంటీ షర్ రోజ్ గార్ ఆజీవిక మిషన్ గ్రామీణ పథకం పై జరిగిన గ్రామ సభ లో పాల్గొన్న అరకు ఎస్సీ సెల్ ఆధ్వర్యేషన్ సెక్రెటరీ మరియు పెసా మండల అధ్యక్షులు శంకర్ రావు, పంచాయతీ మాజీ వైస్ సర్పంచ్ మోహన్ రావు అల్లూరి జిల్లా హకుంపేట మండలం రావ పంచాయతీ లో పంచాయతీ సెక్రెటరీ, స్పెషల్ ఆఫీసర్ ఏ ఓ ఆధ్వర్యంలో వి బి -జి రామ్ జి పథకం పై గ్రామసభ జరిగింది, ఈ కార్యక్రమానికి ముఖ్యఅతిథులుగా హకుంపేట మండలం పెసా కమిటీ అధ్యక్షులు చప్పలి శంకర్ రావు

, రావ పంచాయతీ మాజీ వైస్ సర్పంచ్ గంజాయి మోహన్ రావు పాల్గొన్నారు, ఈ కార్యక్రమానికి సంబంధించి వైస్ సర్పంచ్ మోహన్ పెసా అధ్యక్షులు శంకర్ మాట్లాడుతూ ఎం జి ఎన్ఆర్ఈజీఎస్.2005 సంవత్సరంలో ప్రారంభించి నేటికీ 21 ఏళ్లు పూర్తయింది ఈరోజు నుంచి ఈ పథకం పేరును వి బి జి రామ్ జి పేరు గా మార్పు చేశారు, ఈ పథకం ఈరోజు కేంద్ర మంత్రి శివసాధి సింగ్ చౌహాన్ ఆంధ్రప్రదేశ్ ముఖ్యమంత్రి నారా చంద్రబాబునాయుడు ఉపముఖ్యమంత్రి పవన్ కళ్యాణ్ తిరుపతి జిల్లా ముకావూరిపల్లెలో ప్రారంభించారు, ఈ పథకంలో ఒక కుటుంబానికి 125 రోజులు పని దినాలు కల్పిస్తూ రోజువారీ కూలీ 312 రూపాయలు ప్రకటన చేసారని ఈ సందర్భంగా గా అన్నారు మరియు పంచాయతీ లోని వివిధ గ్రామాలలో ఉన్నటువంటి సమస్యలు, మంచినీటి కోసం రివీర్ వర్క్ చేయించాలని స్పెషల్ ఆఫీసర్ ఏ ఓ ఈ సమస్యలు వెంటనే పరిష్కారం చెయ్యాలని ఈ సందర్భంగా తెలియజేశారు ఈ కార్యక్రమానికి పంచాయతీ స్పెషల్ ఆఫీసర్ మండల ఏ ఓ సన్యాసినాయుడు పంచాయతీ సెక్రెటరీ సత్యనారాయణ, మాజీ సూపర్ సర్పంచ్ లక్ష్మయ్య, మాజీ ఎంపీటీసీ ధర్మయ్య దొర, రావ గ్రామ పెసా ఉపాధ్యక్షులు రాంబాబు, కళ్యాణ్, దేముడు, వార్కే వెంబరెడ్డి, పెసా సభ్యులు, సచివాలయం సిబ్బంది, క్లాప్ మిత్రులు, అంగన్వాడీ కార్యకర్తలు, ఆశా కార్యకర్తలు, మెడికల్ సిబ్బంది, పంచాయతీ ప్రజలు పాల్గొన్నారు

గోపాలపట్నం పోలీస్ స్టేషన్ పరిధిలో డ్రగ్స్పై విద్యార్థులకు అవగాహన



ప్రభుత్వ ఉన్నత పాఠశాల, డిగ్రీ, జూనియర్ కళాశాలల్లో పోస్టర్ ఏర్పాటు సీబీ ఆదేశాలతో సీబి సన్యాసినాయుడు ప్రత్యేక దృష్టి డ్రగ్స్ గురించి ఉండాలని విద్యార్థులకు విలువ : నగరంలో మారకద్రవ్యాల వినియోగాన్ని అరికట్టడం, ముఖ్యంగా యువతను డ్రగ్స్ బారిన పడకుండా కాపాడే లక్ష్యంతో గోపాలపట్నం పోలీస్ స్టేషన్ పరిధిలో విస్తృత అవగాహన కార్యక్రమాల నిర్వహించారు. నగర పోలీస్ కమిషనర్ ఆదేశాల మేరకు గోపాలపట్నం సీబి సన్యాసినాయుడు ప్రత్యేక చొరవతో ప్రభుత్వ ఉన్నత పాఠశాల, ఆదిత్య డిగ్రీ కళాశాల, చైతన్య జూనియర్ కళాశాలల్లో డ్రగ్స్ వ్యతిరేక పోస్టర్లను ఏర్పాటు చేసి విద్యార్థులకు అవగాహన కల్పించారు. కార్యక్రమంలో పాల్గొన్న పోలీసులు డ్రగ్స్ వినియోగం వల్ల కలిగే తీవ్ర అనర్థాలను విద్యార్థులకు వివరించారు. మారకద్రవ్యాలు కేవలం ఆరోగ్యాన్నే కాదు, చదువు, కుటుంబ జీవితం, భవిష్యత్తును కూడా దెబ్బతీస్తాయని స్పష్టం చేశారు. కొద్దిసేవటి ఆనందం కోసం తీసుకునే డ్రగ్స్ జీవితాంతం బాధలకు కారణమవుతాయని పేర్కొన్నారు.



విద్యార్థులు ఎలాంటి ప్రలోభాలకు లొంగకుండా విద్య, క్రీడలు, సాంస్కృతిక కార్యక్రమాలపై దృష్టి పెట్టాలని సూచించారు. మంచి స్నేహితులను ఎంచుకోవడం, చెడు అలవాట్లకు దూరంగా ఉండడం ద్వారా ఉన్నత లక్ష్యాలను సాధించవచ్చని వివరించారు. మారకద్రవ్యాల విక్రయాలు, వినియోగం లేదా అనుమానాస్పద కార్యకలాపాలు ఎక్కడైనా కనిపిస్తే వెంటనే పోలీసులకు సమాచారం అందించాలని అధికారులు కోరారు. సమాచారం ఇచ్చిన వారి వివరాలను పూర్తిగా గోప్యంగా ఉంచుతామని భరోసా ఇచ్చారు. డ్రగ్స్ రహిత సమాజ నిర్మాణంలో ప్రజలు, విద్యార్థులు, తల్లిదండ్రులు, విద్యాసంస్థలు కలిసి పనిచేయాల్సిన అవసరం ఉందని తెలిపారు. ఈ సందర్భంగా విద్యార్థులు డ్రగ్స్ గురించి పూర్తిగా ఉండాలని, పాఠశాలలు, కళాశాలల యాజమాన్యాలు, అధ్యాపకులు కూడా డ్రగ్స్ వ్యతిరేక అవగాహన కార్యక్రమాలకు పూర్తి సహకారం అందిస్తూ పోస్టర్ల ద్వారా సందేశాలను విస్తృతంగా ప్రచారం చేసి, ప్రతిష్ఠ చేయించాలని కోరారు. యువతలో చైతన్యం పెంపొందించేందుకు ఇలాంటి కార్యక్రమాలను మరింత విస్తృతంగా కోసాగిస్తామని గోపాలపట్నం పోలీసులు వెల్లడించారు.

నేడు చింతపల్లిలో అఖిలపక్ష సమావేశం.



చింతపల్లి పెన్ పవర్ జూలై 2. అఖిల భారత గిరిజన ఉద్యోగుల సంక్షేమ సంఘం చింతపల్లి మండల శాఖ ఆధ్వర్యంలో శుక్రవారం (జూలై 3న) మధ్యాహ్నం 3 గంటలకు స్థానిక గిరిజన ఉద్యోగుల సంఘం భవనంలో అఖిలపక్ష సమావేశం నిర్వహించనున్నట్లు సంఘం మండల అధ్యక్ష, ప్రధాన కార్యదర్శులు కిట్లంగి ప్రసాద్, మధుబాబు గురువారం ఒక ప్రకటనలో తెలిపారు. గిరిజన ప్రాంత సమస్యలు, భవిష్యత్ కార్యాచరణపై చర్చించేందుకు ఏర్పాటు చేసిన ఈ సమావేశానికి మండల పరిధిలోని అన్ని ఉద్యోగ, ఉపాధ్యాయ, ప్రజా, విద్యార్థి సంఘాల నాయకులతో పాటు రాజకీయ పార్టీల ప్రతినిధులు, మేధావులు, నిరుద్యోగ యువత, గిరిజన సమాజానికి చెందిన ప్రతి ఒక్కరూ విధిగా హాజరుకావాలని వారు కోరారు. అందరూ బాధ్యతగా ఈ అఖిలపక్ష భేటీలో భాగస్వాములై సమావేశాన్ని విజయవంతం చేయాలని వారు విజ్ఞప్తి చేశారు.

విశ్వహిందూ పరిషత్ ఆధ్వర్యంలో

శ్రీ సీతరామాలయం శంకుస్థాపన

శ్రీవాణి ట్రస్ట్ ద్వారా 20 లక్షల రామాలయానికి రూపాయలు మంజూరు



జి.మాడుగుల.పెన్ పవర్.జూలై (2) మండలం లువ్వా సింగి పంచాయతీ రాసకొండ గ్రామంలో శ్రీ సీతారామాలయం శంకుస్థాపన విశ్వహిందూ పరిషత్ ఆధ్వర్యంలో జరిగింది ఈ యొక్క దేవాలయం తిరుమల తిరుపతి దేవస్థానం శ్రీవాణి ట్రస్టు నిదుల ద్వారా 20 లక్షలతో మంజూరైన దేవాలయం దేవదాయ ధర్మదాయశాఖ ఆర్థిక సాయంతో శంకుస్థాపన నిర్వహించడం జరిగింది ఈ కార్యక్రమానికి పాల్గొన్నవారు జిల్లా కోఆర్డినేటర్ రీమలిఅప్పలరాజు మండల గౌరవ అధ్యక్షులు జల్ర గంగాధర్ రావు పాల్గొన్నారు రాసకొండ గ్రామస్థులు ఆలయ కమిటీ అధ్యక్షులు జర్ర కోటేశ్వరరావు ఎ చిన్నబ్బాయి శెట్టి చిరంజీవి లక్ష్మయ్య మరియు గ్రామస్థులు సహకారంతో శంకుస్థాపన నిర్వహించడం జరిగింది ఇట్లు వి.హెచ్.పి జిల్లా కోఆర్డినేటర్ రీమలి అప్పలరాజు

03

ఇప్పుడు పెన్ పవర్ దిన పత్రికలో
కొద్దు పబ్లికేషన్ యాక్స్
కేవలం
యాక్స్ 500/-

పో. 12 సెం.మీ. వె. 8 సెం.మీ

మరిన్ని వివరాలకు సంప్రదించండి *

93948 55244

షరతులు పఠిస్తాయి



ఏబీబీ యాక్సిలరేటర్ 2026 పోటీల్లో ద్వితీయ స్థానం సాధించిన ఏపీ నిట్ విద్యార్థులు

విద్యార్థులను అభినందించిన ఏపీ నిట్ ఇంచార్జ్ డైరెక్టర్, ప్రొఫెసర్ ఎన్.వి రమణారావు, రిజిస్ట్రార్ డాక్టర్ టినేష్ శంకర్ రెడ్డి



తాడేపల్లిగూడెం, పెన్ పవర్, జూలై 02 :అనియా ట్రావేరి (ఏబీబీ) సంస్థ ఆధ్వర్యంలో బెంగళూరులోని ఏబీబీ ఇన్స్టిట్యూట్ సెంటర్లో ఇటీవల నిర్వహించిన ఏబీబీ యాక్సిలరేటర్ 2026 జాతీయ స్థాయి పోటీల్లో నేషనల్ ఇన్స్టిట్యూట్ ఆఫ్ టెక్నాలజీ ఆంధ్రప్రదేశ్ (ఏపీ నిట్) విద్యార్థులు అద్భుత ప్రతిభను కనబరిచి రెండో స్థానాన్ని కైవసం చేసుకున్నారు. దేశవ్యాప్తంగా ఉన్న వివిధ విద్యా సంస్థల నుంచి 1600కు పైగా జట్లతోపాటు మొత్తం 14 వేల మంది విద్యార్థులు పాల్గొన్న ఈ పోటీల్లో ఏపీ నిట్ విద్యార్థులు తమ ప్రాజెక్టుతో నిర్వాహకులను మెప్పించి ద్వితీయ స్థానాన్ని సాధించటంతోపాటు రూ 1.50 లక్షల నగదు బహుమతిని దక్కించుకుని నిట్ విద్యా సంస్థకు గర్వకారణంగా నిలిచారు. ఈ ప్రాజెక్ట్ నిర్వహణకు ఏపీ నిట్ ఎబి ఆసోసియేట్ డీన్ (ట్రైనింగ్ అండ్ ట్రైనింగ్స్ సెల్), ఆచార్యులు డాక్టర్ పెద్దపాటి శంకర్ డీమ్ మెంటర్ గా వ్యవహరించారు.

విద్యార్థుల ప్రాజెక్టు వివరాలిలా...

నిట్ విద్యా సంస్థలో మూడో సంవత్సరం చదువుతున్న సౌమ్య దీప్ దాస్, బి.కిసాన్ (ఈఈఈ), శివమ్ కుమార్ (మెకానికల్), అర్జున్ శ్యామ్ పిరై (సీఎస్ఈ) బృందం కలిసి సమిష్టిగా బియాండ్ మానిటరింగ్ ఏబి ఎజెంట్రీ ఫర్ రియల్టైమ్ పార్ట్ రిసోర్స్ డిస్కవరీ అండ్ డిమండ్స్ని మ్యాపింగ్ పేరుతో వినూత్న ప్రాజెక్టును రూపొందించారు. కృత్రిమ మేధస్సు ఆధారంగా క్లౌడ్ వాతావరణంలో పనిచేస్తున్న అతి చిన్న కంప్యూటింగ్ యూనిట్స్ వనరులను తక్షణమే గుర్తించటం, వాటి పరస్పర ఆధారిత సంబంధాలను విశ్లేషించటం కోసం ఈ ప్రాజెక్టును రూపొందించారు. విద్యార్థుల మధ్య తీవ్ర పోటీ ఉన్న ఈ ప్రాజెక్టుతోనే సంస్థ నిర్వాహకులను మెప్పించి ద్వితీయ స్థానాన్ని, నగదు బహుమతిని గత నెల 26న ఏపీ నిట్ విద్యార్థులు అందుకోవటం విశేషం

విద్యార్థులకు వెల్లువెత్తిన అభినందనలు



బెంగళూరులో నిర్వహించిన ఏబీబీ యాక్సిలరేటర్ 2026 జాతీయ స్థాయి పోటీల్లో ద్వితీయ స్థానం సాధించిన విద్యార్థులను, వారికి మెంటర్ గా వ్యవహరించిన ఆచార్యులు పెద్దపాటి శంకర్ ను ఏపీ నిట్ ఇంచార్జ్ డైరెక్టర్, ప్రొఫెసర్, డాక్టర్ ఎన్.వి.రమణారావు, రిజిస్ట్రార్ డాక్టర్ పి.డినేష్ శంకర్ రెడ్డి, డిప్యూ డాక్టర్ వి.నందీష్, డాక్టర్ జి.రవిశిర్డే శాస్త్రి, డాక్టర్ ఎన్.జయరామ్, డాక్టర్ హిమబిందు, డాక్టర్ జీబీ వీరేష్ కుమార్, ఆయా విభాగాధిపతులు డాక్టర్ శ్రీ ఫణి కృష్ణ కర్రి, డాక్టర్ జి.సంతోష్ కుమార్, డాక్టర్ సగేష్ భట్టు, పలువురు ఆచార్యులు అభినందించారు. ఏపీ నిట్ ఖ్యాతిని జాతీయస్థాయిలో ఇనుమడింపజేయటం అభినందనీయమని కొనియాడారు. వీరి న్యూర్లితో మిగిలిన విద్యార్థులు కూడా భవిష్యత్తులో మరిన్ని జాతీయ, అంతర్జాతీయ వేదికలపై ఇలాంటి విజయాలు సాధించి సంస్థకు పేరు ప్రఖ్యాతిలు తీసుకురావాలని వారు సూచించారు.

పాత కోటలో ఎల్పిజి పాయింట్



వై రామచరం/ గుర్రేడు, పెన్ పవర్, జూలై 2 : పోపీ మేరకు పాతకోటలో ఎల్పిజి గోడౌన్ ను గుర్రేడు మండలంలో ఎల్పిజి వినియోగదారుల సౌకర్యార్థం పాతకోటలో డిస్ట్రిబ్యూషన్ కేంద్రం ఏర్పాటు చేయడం జరిగిందని ఎంపీడివో తే.బాపన్న దొర తెలిపారు. పోలవరం జిల్లా కలెక్టర్ సింగన్నకోట సందర్భంలో ప్రజల కోరిక మేరకు గుర్రేడు మండల ప్రజలకు ఎల్పిజి గ్యాస్ అందుబాటులో ఉండే విధంగా చర్య తీసుకుంటామని ఇచ్చిన

హామీ మేరకు పాతకోటలో ఎల్పిజి గోడౌన్ ను ఏర్పాటు చేయడం జరిగిందని ఎంపీడివో తెలిపారు. దూర ప్రాంతాలకు వెళ్లే అవసరం లేకుండా స్థానికంగానే గ్యాస్ బుకింగ్, డెలివరీ సౌకర్యం కల్పించడం జరిగిందన్నారు. అదేవిధంగా కొత్త ఎల్పిజి కనెక్షన్ కావలసినవారు ఆధార్, రేషన్ కార్డు జిరాఫ్ లతో పాతకోట ఎల్పిజి పాయింట్ ను సంప్రదించాలన్నారు.

పుష్కరాలపై అఖిల పక్ష సమావేశం ఏర్పాటు చేయాలి



వైఎస్ఆర్పిపి రాష్ట్ర కార్యదర్శి వాసంశెట్టి గంగాధరరావు రాజమహేంద్రవరం, పెన్ పవర్, జూలై 2: కూటమి ప్రభుత్వ పాలనలో నగరంలో అపరిశుభ్యం, మురికి కుప్పలు అధ్వానంగా మారాయని శాంతి భద్రతలు దెబ్బతిన్నాయని వైఎస్ఆర్సీపీ రాష్ట్ర కార్యదర్శి వాసంశెట్టి గంగాధరరావు విమర్శించారు. ఎమ్మెల్యే ఆదిరెడ్డి శ్రీనివాస్ నగర అభివృద్ధి కోట్ల రూపాయలతో అభివృద్ధి చెందుతుందని గొప్పలు చెప్తున్నారని, చిన్నపాటి వర్షానికి నగరం మురికి మయం అవుతుందని దేవా చేశారు. నగరంలో ఆ సాంఘిక కార్యకలాపాలు, జోరుగా సాగుతున్నాయని, వర్షాల మధ్య ఘర్షణలు జరుగుతున్నాయని అంటోళ్ళన చెందారు. ఎమ్మెల్యేగా ఉండి భద్రతను పెంచుకోవాల్సి పోయి గవ్ ట్రైన్స్ తీసుకోవడమే నగరంలో శాంతి భద్రతల పరిస్థితికి

అర్థం పడుతుందని అన్నారు. చిన్న వర్షానికి నగరం జలమయమవడం కార్పొరేషన్ నిర్లక్ష్యమేనని, బాధ్యులపై శాఖా పరమైన చర్యలు తీసుకోవాలని డిమాండ్ చేశారు. తమ పార్టీ బీసీ నాయకుడు పీతా రామకృష్ణపై పీడి యాక్ట్ ప్రయోగించడం రాజకీయ కక్షసాధింపేనని ఆరోపించారు.గోదావరి పుష్కరాల కోసం కేంద్ర, రాష్ట్ర ప్రభుత్వాల నుంచి వచ్చిన నిధులు, పనులపై ప్రజలకు శేత పత్రం వెల్లడించాలని డిమాండ్ చేశారు. ఏర్పాటు చేయాలని డిమాండ్ చేశారు. రివర్ ప్రంట్ అందం పోయిందని పనులు అసవప్రసంగా సాగుతున్నాయని విమర్శించారు. గత ప్రభుత్వ హయాంలో సీఎంఆర్ఎఫ్ నిధులు కోట్ల రూపాయల సహాయం అందించామని తెలిపారు. ఈ సమావేశంలో వైసీపీ నాయకులు నందం గోపి పాల్గొన్నారు

ఆర్యాపురం బ్యాంక్ పై ఆర్ బి సాఫ్ ఆంక్షలు ఎత్తివేత



- ❖ డిజిటల్ యుగంలో టైడ్ బెస్ట్ బ్యాంకింగ్ అమలు
- ❖ డిపాజిట్ల రూ.728 కోట్లు రుణాలు రూ.590 కోట్లు
- ❖ 1995 మ్యూక్ చట్టం లోకి వెళ్లి లెదు
- ❖ మీడియా సమావేశంలో ఆర్యాపురం అర్ధన్ బ్యాంక్ ఛైర్మన్ చల్లా శంకరావు

రాజమహేంద్రవరం, పెన్ పవర్, జూలై 2:గత రెండేళ్లుగా బ్యాంకు పాలకవర్గం , సిబ్బంది సమిష్టి కృషితో నష్ట నివారణ చర్యలు చేపట్టడంతో గత నాలుగు సంవత్సరాలుగా ఆర్యాపురం బ్యాంక్ పై ఉన్న సాఫ్ ఆంక్షలు ఆర్.బి.ఐ గత ఏడాది మే నెలలో తొలగించిందని ఆర్యాపురం కోవరేటివ్ అర్బన్ బ్యాంక్ ఛైర్మన్ చల్లా శంకరావు తెలిపారు. 2019- 2024లో వైసీపీ ప్రభుత్వ పాలకవర్గాలు బ్యాంకు అన్ని రకాలుగా దివాళ తీయించారని విమర్శించారు. ఎన్ పీ ఎ లు గణనీయంగా తగ్గాయని ఆర్థిక ప్రగతి పథంలో నడుస్తుందని అన్నారు. ప్రజల ఆస్తుల పరిరక్షణ దృష్ట్యా తమ బ్యాంకు 1995 మాక్ చట్టంలోకి వెళ్ళి లెదని ఆయన స్పష్టం చేశారు. గురువారం స్థానిక బ్యాంకు ప్రధాన శాఖలో మీడియా సమావేశంలో చల్లా శంకరావు మాట్లాడుతూ, బ్యాంక్ వ్యవస్థాపకుడు నరేష్కర్ విశ్వేశ్వర ప్రసాద్ రావు పేరుమీద కల్పతరువు డిపాజిట్ పథకాన్ని అమలు చేయగా రూ .33.39 కోట్లు సేకరించామన్నారు.

2024 జూలైలో తాము బ్యాంకు పాలన బాధ్యతలు చేపట్టే నాటికి రూ. 678.41 కోట్లు డిపాజిట్లు ఉండగా, ఈ రెండేళ్లలోనూ తాము రూ.728.12 కోట్లకు పెంచామన్నారు. అదేవిధంగా రెండేళ్ల క్రితం రూ. 403 కోట్ల రుణాలు ఇవ్వగా తాము రూ. 590. 58 కోట్లు ఇచ్చామన్నారు. సప్రాసి చట్టం అమలు చేయడం వల్ల 2745 ఎన్ పి ఏ ఖాతాలను 489 కు తగ్గించగలిగామన్నారు. 2025 -2026 ఆర్థిక సంవత్సరానికి రూ.5.30 కోట్లు ఆదాయ వన్ను చెల్లించామన్నారు. ఈ రెండేళ్ల ఆర్థిక సంవత్సరంలో రూ. 26.59 కోట్లు నికర లాభం సాధించమన్నారు. ఈ డిజిటల్ యుగంలో సైబర్ నేరాల నియంత్రణకు, బ్యాంకు డేటా బేస్ భద్రతకు ముంలై కి చెందిన క్లౌడ్ బేస్ బ్యాంకింగ్ వ్యవస్థ అమలు చేస్తున్నామని, డెబిట్ కార్డు తీసుకున్న వారికి మొలైల్ బ్యాంకింగ్ సేవలు అందిస్తున్నామని ఆయన తెలిపారు. సుమారు 99 వేల మంది బ్యాంకు సభ్యులకు 20 25 26 ఆర్థిక సంవత్సరానికి సంబంధించి 12 శాతం డివిడెంట్ రు. 1.99 కోట్లు పంపిణీ చేసామన్నారు. తనకు వచ్చే గౌరవ గౌరవ వేతనం రూ.6.30 లక్షల రూపాయలను 65 మంది ప్రతిభ కలిగిన పేద విద్యార్థులకు ఆర్థిక సహాయం చేసినట్లు తెలిపారు. రంగబాబు ఈ బ్యాంకు ఈ సమావేశంలో బ్యాంకు డైరెక్టర్లు ఎనుమల రంగబాబు, తురకల నిర్మల, పిల్లి శ్యామ్, బ్యాంకు సీఈవో సుధాకర్ తదితరులు పాల్గొన్నారు.

పోలవరం నిర్వాసితులకు మరో అవకాశం...

ఆప్షన్-3 మార్పుకు రేపటి వరకు గడువు పొడిగించు



కూనపరం,పెన్ పవర్,జూలై2. గడువును 03.07.2026 పోలవరం ప్రాజెక్టు గిరిజనయేతర సాయంత్రం 6 గంటల వరకు నిర్వాసితులకు ఐటీడిపి పిఓ శుభం పొడిగించారు.అల్పిదారులు స్వయంగా నొక్కల్ ఆప్షన్ 3 గడువును ఒక రోజుకు పెంచారు.చింతూరు, ఆర్అండ్ఆర్ అధికారికి సవరించిన కూనపరం,విఆర్ పురం మండలాల ఫారం ఇవ్వాలి.ఈ గడువు తర్వాత పిడిఎఫ్ ఆప్షన్-1 లేదా ఆప్షన్-2 నుంచి ఆప్షన్-3 వన్ టైమ్ స్వీకరించబోమని వీవ్ స్పష్టం సెలీల్మెంట్కు మారేందుకు చేశారు.

ఉపాధి హామీ పథకంతో అభివృద్ధి



జీలుగుమిల్లి ,పెన్ పవర్, జూలై 2: గ్రామీణ అభివృద్ధి దేశ అభివృద్ధికి వునాది అని పోలవరం ఎమ్మెల్యే చిల్ల బాలరాజు అన్నారు. గురువారం జీలుగుమిల్లి పంచాయతీ చంద్రమ్మ కాలనీలో వికాసిత్ భరత్ .జి రామ్ జి కార్యక్రమాన్ని ప్రారంభించారు. ఈ సందర్భంగా ఆయన మాట్లాడుతూ ఉపాధి హామీ పథకం ద్వారా గ్రామీణ కార్మికులకు ఉపాధి కల్పించడమే కాకుండా గ్రామాలకు శాశ్వత ప్రయోజనం చేకూర్చే అభివృద్ధి పనులు చేపడుతున్నామని అన్నారు. కార్మికులతో కలిసి ఎమ్మెల్యే కొద్దిసేపు పనిచేశారు. పనులు నిర్వహణ ,వేతనాలు చెల్లింపు, అవసరమైన సౌకర్యాలు పై అధికారులకు పలు సూచనలు చేశారు .ఈ కార్యక్రమంలో కూటమి నాయకులు కొండపల్లి ప్రసాదు, బండారు అనిల్, చిలి వెంకటేశ్వరరావు, నేలలూరి హెమాన్, కరం వెంకటేశ్వరరావు , జనసేన నాయకులు రూప సత్యనారాయణ, సూరిశెట్టి మహేష్, ఉపాధి ఏపీవో జాన్ వెస్లి ,తదితర కూటమి నాయకులు పాల్గొన్నారు.ం

ఘనంగా ప్రారంభమైన విబిజి రాంజీ పథకం



వై రామచరం, పెన్ పవర్, జూలై 2 : దేశవ్యాప్తంగా మహాత్మా గాంధీ జాతీయ గ్రామీణ ఉపాధి హామీ పథకం స్థానంలో కొత్తగా తీసుకువచ్చిన వి బి జి రాంజీ (వికసిత్ భారత్ గ్యారంటీ రోజ్జోర్ అజివికా మిషన్ గ్రామీణ) మండలంలో ఘనంగా ప్రారంభం అయిందని ఎంపీడివో తే.బాపన్న దొర తెలిపారు. మండలంలో గురువారం చవిటి దిబ్బలులో పెద్ద చెరువు పనిని ప్రారంభించడం జరిగిందని తెలిపారు. ఈ సందర్భంగా ఎంపీడివో మాట్లాడుతూ ప్రతి జాబు కార్డు దారుడు 125 రోజులు పని కల్పించడం జరుగుతుందని పని అడిగిన ప్రతి ఒక్కరికి 15 రోజులలో పనులు కల్పించాలని లేనియెడల నిరుద్యోగ భృతి చెల్లించడం జరుగుతుందని వేతనాలు చెల్లింపులు అలస్యం అయినా భృతి చెల్లించడం జరుగుతుందని తెలిపారు. ఈ పథకంలో 318 రకాల పనులు చేపట్టుటకు అవకాశం ఉందని కోరుకున్న ప్రతి పని గ్రామ సభల ద్వారా ఆమోదం పొంది ఉండాలన్నారు. ఇకపాటి వేతనాలు మెటీరియల్ ఖర్చులు కేంద్ర రాష్ట్ర ప్రభుత్వాలు 60 : 40 నిష్పత్తిలో చెల్లింపడం జరుగుతుందని తెలిపారు. వ్యవసాయ పనులు జరిగే సమయములో 60 రోజులపాటు విరామం ఇవ్వడం జరుగుతుందని తెలిపారు. ఈ కార్యక్రమంలో ఎంపీపీ కే ఆనందరావు, కూటమి నాయకులు, ఏపీవో సాయిబాబా, వి బి జి రామ్ జి సిబ్బంది, వేతన దారులు పాల్గొన్నారు.

ఉపాధి హామీని వంద రోజుల నుండి 125 రోజులకు పెంపు



కూనపరం,పెన్ పవర్,జూలై2. మండలంలోని జగ్గవరం గ్రామంలో మదకం వెంకమ్మ పొలంలో వికసిత్ భారత్ గ్యారంటీ ఫర్ రోజ్జోర్ అజివికా మిషన్ గ్రామీన్ (వి బి-జిఆర్ఎంఎం)ను ఎంపీపీ పాయం రంగమ్మ ప్రారంభించారు. ఎంజిఎన్ఆర్ఇజిపి స్థానంలో వచ్చిన ఈ పథకంలో ఉపాధి హామీని 100 నుంచి 125 రోజులకు పెంచి,ఏపీల్లో కూలి రూ.312కు పెంచారు.15 రోజుల్లో కూలి వేతన చెల్లింపులు,వ్యవసాయ సీజన్లో 60 రోజులు విరామం ఈ పథకం ప్రత్యేకత.ఈ కార్యక్రమంలో బిజెపి సీనియర్ నాయకులు రామారావు, జనసేన మండల అధ్యక్షుడు దానం నరేంద్ర, ఎంపీడివో ఆశీర్వాదం, డిప్యూటీ ఎంపీడివో జగన్నాధం, ఏపీఓ శ్రీకాంత్,గేద శ్రీను నాయకులు పాల్గొన్నారు.

డ్రంక్ అండ్ డ్రైవ్లో నలుగురికి జైలు శిక్ష

24 కేసులు సమోదు రాజమహేంద్రవరం, పెన్ పవర్, జూలై 2: రోడ్డు ప్రమాదాల నివారణ లక్ష్యంగా నగర ట్రాఫిక్ పోలీసులు నిర్వహించిన డ్రంక్ అండ్ డ్రైవ్ తనిఖీల్లో 24 మంది మద్యం సేవించి వాహనాలు నడుపుతూ పట్టుబడ్డారు. జిల్లా ఎస్పీ డి. నరసింహ కిషోర్ ఆదేశాల మేరకు, ట్రాఫిక్ డిఎస్పీ వై. శ్రీకాంత్ ఆధ్వర్యంలో ట్రాఫిక్ పోలీస్ స్టేషన్ పరిధిలో విస్తృతంగా డ్రంక్ అండ్ డ్రైవ్ తనిఖీలు చేపట్టారు. ఈ సందర్భంగా మద్యం సేవించి వాహనాలు నడిపిన 24 మందిపై కేసులు నమోదు చేశారు. పట్టుబడిన వారిని సిటీ మొదటి ప్రత్యేక రెండో తరగతి జ్యుడిషియల్ మేజిస్ట్రేట్ కోర్టులో హాజరుపరచగా, నలుగురికి జైలు శిక్ష విధించారు. వీరిలో ఒకరికి ఏడు రోజుల జైలు శిక్ష, ఇద్దరికి మూడు రోజుల చొప్పున జైలు శిక్ష, మరోకరికి ఒక రోజు జైలు శిక్ష విధించారు. మిగిలిన 20 మందికి ఒక్కొక్కరికి రూ.10 వేల చొప్పున మొత్తం రూ.2 లక్షల జరిమానా విధించారు. మద్యం సేవించి వాహనాలు నడపడం పల్ల ప్రమాదాలు సంభవించే అవకాశం ఉన్నందున, డ్రంక్ అండ్ డ్రైవ్ తనిఖీలు నిరంతరం కొనసాగుతాయని ట్రాఫిక్ పోలీసులు హెచ్చరించారు. వాహనదారులు తప్పనిసరిగా ట్రాఫిక్ నిబంధనలు పాటించి, మద్యం సేవించిన తర్వాత వాహనాలు నడపకుండా బాధ్యతాయుతంగా వ్యవహరించాలని సూచించారు.